

SCRIPT OF MORNING GOJRI NEWS BULLETIN 23MAR 2026

1015HRS

مارنگ گوجری نیوز بولیٹن 23 مارچ 2026

یوہ آکاشوانی جموں ہے ، باغ علی طاہرتیں خبر سُنو۔

PM CCS MEETING

وزیر اعظم نریندر مودی نے کل سلامتی بارے کابینہ کمیٹی غی میٹنگ غی صدارت کی ہے۔ میٹنگ غے دوران سلامتی صورتحال تیں علاوہ مغربی ایشیاء غی موجودہ جنگی صورتحال غا پس منظر مانہ ضروری اقدامات ور غور کیو گیو۔ میٹنگ غے دوران وزیر اعظم نے کہیو جے مغربی ایشیاء غی جنگی صورتحال بدلتی جارئی ہے تے پوری ڈینا کسے نہ کسے طرح اس تیں متاثر ہو رئی ہے۔ انہاں نے کہیو جے اس صورتحال مانہ شہریاں ور پین آلا ممکنہ ماڑا اثرات تیں تحفظ غی خاطر کوشش کی جانی جائیے۔ وزیر اعظم نے سرکار غا تمام شعباں نانہ ہدایت کی ہے جے وے رل غے کم کریں تانجے شہریاں ور اس جنگی صورتحال غا اثرات نانہ کھٹوں کھٹ کرن نانہ یقینی بنا یو جاسکے۔ انہاں نے ریاستی حکومتاں سنگ وی مناسب رابطا رکھن غی ضرورت ظاہر کی ہے، تانجے ضروری چیزاں بستاں غی چور بازاری تے ذخیرہ اندوزی تیں بچیو جاسکے وزیر اعظم نے وزیر تے سیکرٹریاں ور مبنی ایک گروپ تشکیل غی وی ہدایت کی ہے جہیڑو مشترکہ حکومتی حکمت عملی ور تبدیلی سنگ کم کریگو۔

LG SHAHEED DIWAS

لیفٹیننٹ گورنر منوج سنہا نے عظیم انقلابی لیڈراں سردار بھگت سنگھ، سکھ دیو تے راج گورو نانہ شہید دیوس غا موقع ور خراج عقیدت پیش کیو ہے۔ سماجی میڈیا غی اک پوسٹ ور ایل جی موصوف غو کہنو تھو جے اُن غا افکار تے عظیم قربانئیں مہارا اندر مضبوط خود انحصار تے وکست بھارت بنان غو جزبو پیدہ کریں۔ جہیڑو جے انقلابی لیڈراں غو خواب تھو اُن غو کہنو تھو جے قوم مادر وطن غا ان عظیم سپوتاں غی ہمیشہ احسان مند رہ غی۔

PROG ANN

ریجنل نیوز یونٹ آکاشوانی جموں اج یعنی 23 مارچ نانہ دوپہر 12 بجے 25 منٹاں ور مبنی اک خصوصی پروگرام نشر کرے گو۔ یوہ پروگرام شہید دیوس سال 2026 غی مناسبت سنگ تیار کیو گیو ہے۔ اس خصوصی پروگرام غو عنوان " شہید کدے مرتا نہیں، تے اُن غو نصب العین ہمیشہ موجود رہ" رکھیو گیو ہے۔ اس پروگرام غا مہمان سینٹرل یونیورسٹی جموں غا اسسٹنٹ پروفیسر ڈاکٹر روپل پر بہار ویں گا، جہیڑا پروگرام غا عنوان ور اپنی ماہرانہ رائے سنگ سامعین نانہ نوازیں گا۔ پروگرام غی میزبانی غا فرائض مہارا اینکر وجے بجاج انجام دے رہیا ہیں۔

PAK TERROR INDEX

پاکستان عالمی دہشت گردی غی عالمی فہرست مانہ پہلی واری پہلا درجہ ور آگیو
 بے تے گزشتہ سال غے دوران دہشت گردی سنگ ہون آلی اموات مانہ 6 فی
 صدی غو بابدو ریکارڈ کیو گیو بے دہشت غی عالمی فہرست سال 2026 اقتصادیات
 تے امن بارے ادارہ آئی۔ای۔پی غی طرفوں جاری کی گئی بے۔ جس مانہ دسیو گیو
 بے جے دہشت گردی سنگ پاکستان مانہ ہون آلی ہلاکتاں غی تعداد مانہ
 سال 2013 تیں بعد سب تیں زیادہ بابدو درج کیو گیو بے۔ رپوٹ مانہ دسیو گیو
 بے جے گزشتہ سال 2025 غے دوران دہشت گردی غا پاکستان مانہ 1045
 واقعات پیش آیا ہیں جن مانہ 1139 افراد غی جان گئی ہیں اس راہ پاکستان غی
 سلامتی صورتحال مانہ خاصو بگاڑ آتو جارہو بے۔

CM EID MILAN

کل عید الفطر غا دوجے تہاڑے بکھ بکھ شعبان تیں تعلق رکھن آلا بہت سارا لوک
 وزیر اعلیٰ عمر عبداللہ تیں ملن آیا تے عید غی مبارک باد پیش کی۔ وزیر اعلیٰ
 نے عید ملن غا موقع ور سماجی کارکنان، سیاسی رہنماواں تے پارٹی غا اراکین تیں
 ملاقات کی۔ انہاں نے سب غو شکریو ادا کیو تے کہیو کہ جموں کشمیر مانہ بکھ
 بکھ برادریاں غے بشکار اتحاد تے بھائی چارو بہت ضروری بے۔ اس عید ملن
 تیں بعد لوکاں غے بشکار تعلقات مزید مضبوط ہوا ہیں۔

SANASAR TULIP GARDEN

سرینگر مانہ ایشیا غو سب تیں بڑو ٹیولپ گارڈن غا کھلن تیں بعد اب جموں غا
 ضلع رام بن غا ساناسر ویلی مانہ پہلا تے بڑا ٹیولپ گارڈن وی جلد عوام
 واسطے کھول لیو جے غو۔ اس تیں علاقہ مانہ سیاحت نانہ فروغ لبے غو۔
 فلوریکلچر غا ڈائریکٹر وویک مودی نے دسیو کہ ٹیولپس اچھی طرح کھل چکا ہیں
 تے باغ مانہ کافی ترقی ہوئی بے۔ انہاں نے کہیو کہ سیاحاں واسطے ای ٹیکٹ
 سسٹم وی شروع کیو گیو بے۔ حکام نانہ امید بے کہ اس موسم مانہ زیادہ تعداد
 مانہ سیاح آویں غا۔ اجیں آخری تیاری جاری ہیں تے جلد ہی باغ کھول دتو جے
 غو۔

REGISTRATION RESUMED

شری ماتا ویشنو دیوی یاترا واسطے نوی رجسٹریشن اج سویرے دوبارہ شروع ہو
 گئی بے کل دوجے تہاڑے وی زیادہ بھیڑ غی وجہ تیں رجسٹریشن عارضی طور
 ور بند کردتی گئی تھی۔ یوہ فیصلو یاتریاں غی زیادہ تعداد نانہ قابو کرن تے
 رستہ ور حفاظتی انتظامات نانہ یقینی بنان واسطے کیا گیا ہیں۔ جن یاتریاں غے
 کول درست آر۔ایف۔آئی۔ڈی کارڈ تھا۔ وہ بغیر کسی رُکاوٹ غے اپنو سفر جاری
 رکھے رہیا، حالانکہ کٹڑا تے رستہ مانہ خاصی بھیڑ رئی۔ حکام نے یاتریاں غو
 شکریو ادا کیو کہ انہاں نے انتظامیہ غے نال تعاون کیو۔
